

శ్రీగణేశ శారదా గురుభ్యో నమః



దక్షిణామూర్తయ శృంగేరి శారదా పీఠాధీశ్వరులు, జగద్గురువులు

శ్రీశ్రీశ్రీ భారతీతీర్థ మహాస్వామివారి

మరియు తత్కరకమల సంజాతులు

శ్రీశ్రీశ్రీ విధుశేఖర భారతీమహాస్వామి వారి దివ్యానుగ్రహ ఆశీస్సులతో..



త్రిజనాళా మహాస్వామినామనాని, ప్రణవ పీఠాదిపతి,

బ్రహ్మశ్రీ వేదవేదాంత పద్మాకర్ గాలచే

**సంవూర్ణ బ్రహ్మాండపురాణం**

బి.15-03-2021 సోమవారం నుండి

బి.10-04-2021 శనివారం వరకు (27 రోజులు)

గుంటూరు, సంపత్ నగర్, శ్రీ శారదాపరమేశ్వరీ దేవస్థానంలో

ప్రవచన సందర్భముగా


**యజ్ఞప్రసాదము**

శ్రీ శృంగేరి శంకరమఠం

**శ్రీ శారదా పరమేశ్వరీ దేవస్థానం**

సంపత్ నగర్, గుంటూరు. ఫోన్ : 0863-2356444, 8977585444

## పురాణ పురుషుడు శ్రీమన్నారాయణుడు



## శ్రీకృష్ణ కవచమ్

వశిష్ట ఉవాచ:

1. శృణు వత్స ప్రవక్ష్యామి కవచం పరమాద్భుతమ్ ।  
మంత్రం చ సిద్ధిదం శశ్వత్, సాధకానాం సుఖావహమ్ ॥
2. గోపీజనపదస్యాంతే, వల్లభాయ సముచ్చరేత్ ।  
స్వాహంతోఽ యం మహామంత్రో, దశార్ణో భుక్తి ముక్తిదః ॥

3. సదాశివస్వస్య ఋషిః, పంక్తిశ్చంద ఉదాహృతమ్ ।  
దేవతా కృష్ణ ఉదితో, వినియోగోఽఖిలాప్తయే ॥
4. త్రైలోక్య విజయస్యాథ, కవచస్య ప్రజాపతిః ।  
ఋషిశ్చందశ్చ జగతీ దేవో, రాజేశ్వరః స్వయమ్ ॥
5. త్రైలోక్య విజయప్రాప్తా, వినియోగః ప్రకీర్తితః ।  
ప్రణవో మే శిరః పాతు, శ్రీకృష్ణాయ నమః సదా ॥
6. పాయాత్మపాలం కృష్ణాయ, స్వాహేతి సతతం మమ ।  
కృష్ణేతి పాతు నేత్రే మే, కృష్ణ స్వాహేతి తారకామ్ ॥
7. హరయే నమ ఇత్యేష, భ్రూలతాం పాతు మే సదా ।  
ఓం గోవిందాయ స్వాహేతి, నాసికాం పాతు సంతతమ్ ॥
8. గోపాలాయ నమో గండం, పాతు మే సతతం మనుః ।  
క్షీం కృష్ణాయ నమః కర్ణౌ, పాతు కల్పతరుర్మమ ॥
9. శ్రీం కృష్ణాయ నమః పాతు, నిత్యం మేఽధర యుగ్మకమ్ ।  
ఓం గోపీశాయ స్వాహేతి, దంతపంక్తిం మమావతు ॥
10. శ్రీ కృష్ణేతి రదచ్ఛిద్రం, పాతు మే త్ర్యక్షరో మనుః ।  
ఓం శ్రీకృష్ణాయ స్వాహేతి, జిహ్వికాం పాతు మే సదా ॥
11. రామేశ్వరాయ స్వాహేతి, తాలుకం పాతు మే సదా ।  
రాధికేశాయ స్వాహేతి, కంఠం మే పాతు సర్వదా ॥
12. నమో గోపీ గణేశాయ, గ్రీవాం మే పాతు సర్వదా ।  
ఓం గోపీశాయ స్వాహేతి, స్కంధౌ పాతు సదా మమ ॥
13. నమః కిశోరవేషాయ, స్వాహా పృష్ఠం మమావతు ।  
ఉదరం పాతు మే నిత్యం, ముకుందాయ నమో మనుః ॥

14. ప్రీం శ్రీం క్షీం కృష్ణాయ, స్వాహా కరౌ పాతు సదా మమ ।  
ఓం విష్ణవే నమః స్వాహా, బాహుయుగ్మం మమావతు ॥
15. ఓం ప్రీం భగవతే స్వాహా, నఖపంక్తిం మమావతు ।  
నమో నారాయణాయేతి, నఖరంధ్రం మమావతు ॥
16. ఓం ప్రీం శ్రీం పద్మనాభాయ, నాభిం పాతు సదామమ ।  
ఓం సర్వేశాయ స్వాహేతి, కేశాన్మమ సదాఽవతు ॥
17. నమః కృష్ణాయ స్వాహేతి, బ్రహ్మరంధ్రం సదాఽవతు ।  
ఓం మాధవాయ స్వాహేతి, ఫాలం మే సర్వదాఽవతు ॥
18. ఓం ప్రీం శ్రీం రసికేశాయ, కటిం మమ సదాఽవతు ।  
నమో గోపీజనేశాయ, ఊరూ పాతు సదా మమ ॥
19. ఓం నమో దైత్యనాశాయ, స్వాహేత్యవతు జానునీ ।  
యశోదానందనాయేతి నమోఽంతో జంఘకేఽవతు ॥
20. రాసారంభప్రియాయేతి, స్వాహాంతో ప్రీం మమావతు ।  
వృందా ప్రియాయ స్వాహేతి, సకలాంగాని మేఽవతు ॥
21. పరిపూర్ణమనాః కృష్ణః, ప్రాచ్యాం, మాం సర్వదాఽవతు ।  
స్వయం గోలోకనాథో, మామాగ్నేయ్యాం దిశి రక్షతు ॥
22. పూర్ణబ్రహ్మస్వరూపశ్చ, దక్షిణే మాం సదాఽవతు ।  
నైరృత్యాం పాతు మాం కృష్ణః, పశ్చిమే పాతు మాం హరిః ॥
23. గోవిందః పాతు వాయవ్యామ్, ఉత్తరే రసికేశ్వరః ।  
ఐశాన్యాం మే సదాపాతు, బృందావనవిహారకృత్ ॥
24. వృందా ప్రాణేశ్వరః శశ్వత్, పాతు మామూర్ధ్వదేశతః ।  
సద్దైవ మామధః పాతు, బలిధ్వంసీ మహాబలః ॥
25. జలే స్థలే చాంతరిక్షే, సృసింహః పాతు మాం సదా ।  
స్వప్నే జాగరణే చైవ, పాతు మాం మాధవః స్వయమ్ ॥

26. సర్వాంతరాత్మా నిర్లిప్తః పాతు మాం సర్వతో విభుః ।  
ఇతి తే కథితం భూష, సర్వాఘౌఘవినాశనమ్ ॥
27. త్రైలోక్యం విజయం నామ, కవచం పరమేశితుః ।  
మయా శ్రుతం శివముఖాత్, ప్రవక్తవ్యం న కస్యచిత్ ॥
28. గురుమభ్యర్చ్య విధివత్, కవచం ధారయేత్తు యః ।  
కంఠే వా దక్షిణే బాహో, సోఽపి విష్ణుర్నసంశయః
29. ససాధకోఽవసద్యత్ర, తత్ర వాణీరమే స్థితే ।  
యదిస్యాత్సిద్ధకవచో, జీవన్ముక్తో న సంశయః ॥
30. నిశ్చితం కోటివర్షాణాం, పూజాయాః ఫలమాప్నుయాత్ ।  
రాజసూయసహస్రాణి, వాజపేయశతాని చ ॥
31. మహాదానాని యాన్యేష, భువశ్చాపి ప్రదక్షిణా ।  
త్రైలోక్యవిజయస్యాస్య, కలాం నార్హంతి షోడశీమ్ ॥
32. వ్రతోపవాస నియమాః, స్వాధ్యాయాధ్యయనే తథా ।  
స్నానం చ సర్వతీర్థేషు, నాస్యార్హంతి కలామపి ॥
33. సిద్ధత్వమమరత్వం చ, దాసత్వం శ్రీహరేరపి ।  
యదిస్యాత్సిద్ధకవచః, సర్వం ప్రాప్నోతి నిశ్చితమ్ ॥
34. స భవేత్సిద్ధకవచో, దశలక్షం జపేత్తు యః ।  
యో భవేత్సిద్ధకవచో, విజయీ స భవేత్ ధ్రువమ్ ॥
35. రాజ్యం దేయం శిరోదేయం, ప్రాణా దేయాశ్చ భూపతే ।  
ఏతత్తు కవచం వత్స, న దేయం సంకటేఽపి చ ॥
36. మయా ప్రకాశితం యత్రే, చైతేషాం త్రాణకారణాత్ ॥  
మమాజ్ఞాకరణాచైవ, తద్విద్ధి కులభాస్కర ।
37. ఇదం ధృత్వా తు కవచం, చక్రవర్తి భవాన్ భవ ॥

## శ్రీ కృష్ణాష్టోత్తర శతనామావళి:

1. ఓం శ్రీ కృష్ణాయ నమః
2. ఓం కమలానాథాయ నమః
3. ఓం వాసుదేవాయ నమః
4. ఓం సనాతనాయ నమః
5. ఓం వసుదేవాత్మజాయ నమః
6. ఓం పుణ్యాయనమః
7. ఓం లీలామానుష విగ్రహాయ నమః
8. ఓం శ్రీవత్స కౌస్తుభధరాయ నమః
9. ఓం యశోదావత్సలాయ నమః
10. ఓం హరయే నమః
11. ఓం చతుర్భుజాత్త చక్రాసిగదా  
శంఖాద్యుధాయుధాయ నమః
12. ఓం దేవకీనందనాయ నమః
13. ఓం శ్రీశాయ నమః
14. ఓం నందగోపప్రియాత్మజాయ నమః
15. ఓం యమునావేగ సంహారిణే నమః
16. ఓం బలభద్ర ప్రియానుజాయ నమః
17. ఓం పూతనాజీవిత హరాయ నమః
18. ఓం శకటాసురభంజనాయ నమః
19. ఓం నందవ్రజ జనానందినే నమః
20. ఓం సచ్చిదానంద విగ్రహాయ నమః
21. ఓం నవనీతవిలిప్తాంగాయ నమః
22. ఓం నవనీతనటాయ నమః
23. ఓం అనఘాయ నమః
24. ఓం నవనీత లవాహారిణే నమః
25. ఓం ముచుకుంద ప్రసాదకృతే నమః
26. ఓం షోడశస్త్రీసహస్రేశాయ నమః
27. ఓం త్రిభంగినే నమః
28. ఓం శుకవాగమృతాబ్ధీందవే నమః
29. ఓం గోవిందాయ నమః
30. ఓం గోవిందాం పతయే నమః
31. ఓం వత్సపాలన సంచారిణే నమః
32. ఓం ధేనుకాసుర మర్దనాయ నమః
33. ఓం తృణీకృత తృణావర్తాయ నమః
34. ఓం యమలార్జున భంజనాయ  
నమః
35. ఓం ఉత్తాలతాల భేత్త్రే నమః
36. ఓం తమాల శ్యామలాకృతయే  
నమః
37. ఓం గోపగోపీశ్వరాయ నమః
38. ఓం యోగినే నమః
39. ఓం సూర్యకోటిసమప్రభాయ నమః
40. ఓం ఇలాపతయే నమః
41. ఓం పరంజ్యోతిషే నమః
42. ఓం యాదవేంద్రాయ నమః
43. ఓం యదూద్వహాయ నమః
44. ఓం వనమాలినే నమః
45. ఓం పీతవాససే నమః
46. ఓం పారిజాతాపహారకాయ నమః
47. ఓం గోవర్ధనాచలోద్ధర్త్రే నమః
48. ఓం గోపాలాయ నమః
49. ఓం సర్వపాలకాయ నమః
50. ఓం అజాయ నమః
51. ఓం నిరంజనాయ నమః

52. ఓం కామజనకాయ నమః  
 53. ఓం కంజలోచనాయ నమః  
 54. ఓం మధుఘ్నే నమః  
 55. ఓం మధురానాథాయ నమః  
 56. ఓం ద్వారకానాయకాయ నమః  
 57. ఓం బృందావనాంతసంచారిణే నమః  
 58. ఓం తులసీదామ భూషణాయ నమః  
 59. ఓం శృమంతకమణేః హర్రే నమః  
 60. ఓం నరనారాయణాత్మకాయ నమః  
 61. ఓం కుంభాకృష్ణాంబరధరాయ నమః  
 62. ఓం మాయినే నమః  
 63. ఓం పరమపూరుషాయ నమః  
 64. ఓం ముష్టికాసురచాణూరమల్ల  
 యుద్ధవిశారదాయ నమః  
 65. ఓం సంసారవైరిణే నమః  
 66. ఓం కంసారయే నమః  
 67. ఓం మురారయే నమః  
 68. ఓం నరకాంతకాయ నమః  
 69. ఓం అనాదిబ్రహ్మచారిణే నమః  
 70. ఓం కృష్ణావ్యసన కర్షకాయ నమః  
 71. ఓం శిశుపాలశిరశ్చేత్రే నమః  
 72. ఓం దుర్యోధన కులాంతకృతే నమః  
 73. ఓం విదురాక్రూర వరదాయ నమః  
 74. ఓం విశ్వరూప ప్రధర్మకాయ నమః  
 75. ఓం సత్యవాచే నమః  
 76. ఓం సత్యసంకల్పాయ నమః  
 77. ఓం సత్యభామారతాయ నమః  
 78. ఓం జయినే నమః  
 79. ఓం సుభద్రాపూర్వజాయ నమః  
 80. ఓం విష్ణవే నమః  
 81. ఓం భీష్మముక్తి ప్రదాయకాయ నమః  
 82. ఓం జగద్గురవే నమః  
 83. ఓం జగన్నాథాయ నమః  
 84. ఓం వేణువాద్య విశారదాయ నమః  
 85. ఓం వృషభాసుర విధ్వంసినే నమః  
 86. ఓం బకారయే నమః  
 87. ఓం బాణబాహుకృతే నమః  
 88. ఓం యుధిష్ఠిర ప్రతిష్ఠాత్రే నమః  
 89. ఓం బర్హిబర్హావతంసకాయ నమః  
 90. ఓం పార్థసారథయే నమః  
 91. ఓం అవ్యక్తాయ నమః  
 92. ఓం గీతామృతమహోదధయే నమః  
 93. ఓం కాశీయఫణిమాణిక్య రంజిత  
 శ్రీపదాంబుజాయై నమః  
 94. ఓం దామోదరాయ నమః  
 95. ఓం యజ్ఞభోక్త్రే నమః  
 96. ఓం దానవేంద్ర వినాశనాయ నమః  
 97. ఓం నారాయణాయ నమః  
 98. ఓం పరబ్రహ్మణే నమః  
 99. ఓం పన్నగాశనవాహనాయ నమః  
 100. ఓం జలక్రీడాసమాసక్తాయ నమః  
 101. ఓం గోపీవస్త్రాపహారకాయ నమః  
 102. ఓం పుణ్యశ్లోకాయ నమః  
 103. ఓం తీర్థపాదాయ నమః  
 104. ఓం వేదవేద్యాయ నమః  
 105. ఓం దయానిధయే నమః  
 106. ఓం సర్వతీర్థాత్మకాయ నమః  
 107. ఓం సర్వగ్రహరూపిణే నమః  
 108. ఓం పరాత్పరాయ నమః

## శ్రీకృష్ణుని అష్టోత్తర శతనామ స్తోత్రమ్

శేష ఉవాచ:

1. వసుంధరే ! వరారోహే ! జనానామస్తి ముక్తిదమ్ ।
2. సర్వమంగళ మూర్ధన్య మణిమాద్యష్ట సిద్ధిదమ్ ।  
మహాపాతక కోటిఘ్నం సర్వతీర్థ ఫలప్రదమ్ ॥
3. సమస్త జపయజ్ఞానాం ఫలదం పాపనాశనమ్ ।  
శృణు దేవి ప్రవక్ష్యామి నామ్నామష్టోత్తరం శతమ్ ॥
4. సహస్ర నామ్నాం పుణ్యానాం త్రిరావృత్యా తు యత్ఫలమ్ ।  
ఏకావృత్యా తు కృష్యస్య నామైకం తత్ప్రయచ్ఛతి ॥
5. తస్మాత్పుణ్యతరం చైతత్ స్తోత్రం పాతకనాశనమ్ ।  
నామ్నామష్టోత్తర శతస్యాహమేవ ఋషిః ప్రియే ॥

6. ఛందోనుష్ఠభేదవతా తు యోగః కృష్ణప్రియావహః ।

ఇక్కడ నుండి శ్రీకృష్ణుని అష్టోత్తర శతనామములు ప్రారంభము

“శ్రీకృష్ణః కమలానాథో, వాసుదేవః సనాతనః ॥

7. వసుదేవాత్మజః పుణ్యో, లీలామానుష విగ్రహః ।  
శ్రీవత్సకౌస్తుభధరో, యశోదావత్సలో హరిః ॥
8. చతుర్భుజాత్త చక్రాసి, గదాశంఖాద్యుదాయుధః ।  
శ్రీవత్స కౌస్తుభధరో, యశోదవత్సలో హరిః॥
9. యమునావేగసంహారీ, బలభద్ర ప్రియానుజః ।  
పూతనా జీవితహరః, శకటాసుర భంజనః ॥



10. నందవ్రజ జనానందీ సచ్చిదానంద విగ్రహః ।  
నవనీతవిలిప్తాంగో, నవనీతనటోఽ నఘః ॥
11. నవనీతనవాహారీ, ముచికుండ ప్రసాదకృత్ ।  
షోడశస్త్రీసహస్రేశః, త్రిభంగీ మధురాకృతిః॥
12. శుకవాగమృతాబ్ధీందుః, గోవిందో గోవిదాంపతిః ।  
వత్సపాలన సంచారీ, ధేనుకాసుర మర్దనః ॥
13. తృణీకృతతృణావర్తో, యమలార్జున భంజనః ।  
ఉత్తాలతాలభేత్తా చ, తమాలశ్యామలాకృతిః ॥
14. గోపగోపీశ్వరో యోగీ, సూర్యకోటి సమప్రభః ।  
ఇలాపతిః పరంజ్యోతిః, యాదవేంద్రో యదూర్ధ్వహః ॥
15. వనమాలీ పీతవాసాః, పారిజాతాపహారకః ।  
గోవర్ధనాచలోద్ధర్తా, గోపాలః సర్వపాలకః ॥
16. అజో నిరంజనః కామజనకః కంజలోచనః ।  
మధుహా మధురానాథో, ద్వారకానాయకో బలీ॥
17. బృందావనాంత సంచారీ, తులసీదామభూషణః ।  
స్యమంతకమణేర్హర్తా, నరనారాయణాత్మకః ॥
18. కుబ్జాకృష్టాంబరధరో, మాయీ, పరమపూరుషః ।  
ముష్టికాసురచాణూర మల్లయుద్ధ విశారదః ॥
19. సంసారవైరీ కంసారిః, మురారిర్నకాంతకః ।  
అనాది బ్రహ్మచారీ చ, కృష్ణావ్యసన కర్మకః ॥

20. శిశుపాలశిరశ్చేత్తా, దుర్యోధనకులాంతకృత్ ।  
విదురాకూరవరదో, విశ్వరూప ప్రదర్శకః ॥
21. సత్యవాక్ సత్యసంకల్పః సత్యభామారతో జయీ ।  
సుభద్రాపూర్వజో విష్ణుర్భీష్మముక్తి ప్రదాయకః ॥
22. జగద్గురుర్జగన్నాథో, వేణువాద్య విశారదః ।  
వృషభాసురవిధ్వంసీ, ంబకారిః బాణబాహుకృత్ ॥
23. యుధిష్ఠిర ప్రతిష్ఠాతా, బర్హి బర్హావతంసకః ।  
పార్థసారథిరవ్యక్తో, గీతామృత మహోదధిః ॥
24. కాలీయఫణిమాణిక్య, రంజిత శ్రీపదాంబుజః ।  
దామోదరో యజ్ఞభోక్తా, దానవేంద్రవినాశనః॥
25. నారాయణః పరం బ్రహ్మ, పన్నగాశనవాహనః॥  
జలక్రీడా సమాసక్త, గోపీవస్త్రాపహరకః ॥
26. పుణ్యశ్లోకస్తీర్థ పాదో, వేదవేద్యో దయానిధిః ।  
సర్వతీర్థాత్మకః, సర్వగ్రహరూపీ, పరాత్పరః॥
27. ఇత్యేవం కృష్ణదేవస్య, నామ్నామష్టోత్తరం శతమ్ ।  
కృష్ణేన కృష్ణభక్తేన, శ్రుత్వా గీతామృతంపురా ॥
28. స్తోత్రం కృష్ణప్రియకరం, కృతం తస్మాన్మయాశ్రుతమ్ ।  
కృష్ణప్రేమామృతం నామ, పరమానందదాయకమ్॥
29. అత్యుపద్రవ దుఃఖఘ్నం, పరమాయుష్య వర్ధనమ్ ।  
దానం వ్రతం తపస్తీర్థం, యత్కృతం త్విహజన్మని॥
30. పరతాం శృణ్వతాం చైవ కోటి కోటి గుణం భవేత్ ।  
పుత్రప్రదమపుత్రాణామ్, అగతీనాం గతిప్రదమ్ ॥

31. ధనావహం దరిద్రాణాం, జయేచ్ఛానాం జయావహమ్ |  
శిశూనాం గోకులానాం చ పుష్టిదం పుణ్యవర్ధనమ్ ||
32. బాలరోగ గ్రహోదీనాం, శమనం శాంతికారకమ్ |  
అంతే కృష్ణస్మరణదం, భవతాపత్రయాపహమ్ ||
33. అసిద్ధసాధకం భద్రే, జపాదికరమాత్మనామ్ |  
కృష్ణాయ యాదవేంద్రాయ, జ్ఞానముద్రాయ యోగినే ||
34. నాథాయ రుక్మిణీశాయ, నమో వేదాంతవేదినే |  
ఇమం మంత్రం మహాదేవి, జపన్నేవ దివానిశమ్||
35. సర్వగ్రహానుగ్రహభాక్, సర్వప్రియతమో భవేత్ |  
పుత్రపౌత్రైః పరివృతః, సర్వసిద్ధి సమృద్ధిమాన్ ||  
నిషేవ్య భోగానంతేఽపి, కృష్ణ సాయుజ్యమాప్నుయాత్|

## పరశురామకృత శివస్తోత్రమ్

1. నమస్తే దేవదేవేశ ! నమస్తే పరమేశ్వర ! |  
నమస్తే జగతోనాథ ! నమస్తే త్రిపురాంతక ! ||
2. నమస్తే సకలాధ్యక్ష ! నమస్తే భక్తవత్సల ! |  
నమస్తే సర్వభూతేశ ! నమస్తే వృషభధ్వజ ! ||
3. నమస్తే సకలాధీశ ! నమస్తే కరుణాకర ! |  
నమస్తే సకలావాస ! నమస్తే నీలలోహిత ! ||
4. నమః సకలదేవారిగణనాశాయ ! శూలినే ! |  
కపాలినే, నమస్తుభ్యః సర్వలోకైకపాలినే ! ||
5. శ్మశానవాసినే, నిత్యం నమః కైలాసవాసినే ! |  
నమోస్తు పాశినే తుభ్యం కాలకూటవిషాశినే ! ||

6. విభవేఽ మరవంద్యాయ, ప్రభవే తే స్వయంభవే ।  
నమోఽ ఖిలజగత్కర్మ, సాక్షిభూతాయ శంభవే ॥
7. నమస్త్రిపథగార్ద్రేణ, భాసితార్దేందుమాలినే ।  
మహాభోగేంద్రహారాయ, శివాయ పరమాత్మనే ॥
8. భస్మసంఘన్న దేహాయ, నమోఽ ర్కాగ్నిండు చక్షుషే ।  
కపర్దినే నమస్తుభ్యం, అంధకాసురమర్దినే ॥
9. త్రిపురధ్వంసినే, దక్షయజ్ఞ విధ్వంసినే నమః ।  
గిరిజాకుచకాశ్మీర, విరంజితమహారసే ॥
10. మహాదేవాయ మహతే, నమస్తే కృత్తివాససే ।  
యోగిధ్యేయస్వరూపాయ, శివాయాచింత్య తేజసే॥
11. స్వభక్తహృదయాంభోజ కర్ణికామధ్యవర్తినే ।  
సకలాగమసిద్ధాంత సారరూపాయతే నమః ॥
12. నమో నిఖలయోగేంద్ర బోధనాయామృతాత్మనే ।  
శంకరాయాఖిల వ్యాప్త, మహిమ్నే పరమాత్మనే ॥
13. నమః శర్వాయ, శాంతాయ, బ్రహ్మణే విశ్వరూపిణే ।  
ఆదిమధ్యాంతహీనాయ, నిత్యాయావ్యక్తమూర్తయే॥
14. వ్యక్తా వ్యక్తస్వరూపాయ, స్థూలసూక్ష్మాత్మనే నమః ।  
నమో వేదాంతవేద్యాయ, విశ్వవిజ్ఞాన రూపిణే ॥
15. నమః సురాసురశ్రేణిమౌళి, పుష్పార్చితాంఘ్రయే ।  
శ్రీకంఠాయ, జగద్ధాత్రే, లోకకర్త్రే నమో నమః ॥
16. రజోగుణాత్మనే, తుభ్యం, విశ్వసృష్టివిధాయినే ।  
హిరణ్యగర్భరూపాయ, హరాయ, జగదాదయే॥

17. నమో విశ్వాత్మనే, లోకస్థితి వ్యాపారకారిణే ।  
సత్యవిజ్ఞానరూపాయ, పరాయ, ప్రత్యగాత్మనే ॥
18. తమోగుణవికారాయ, జగత్సంహారకారిణే ।  
కల్పాంతే రుద్రరూపాయ, పరాపరవిదే నమః ॥
19. అవికారాయ, నిత్యాయ, నమః సదసదాత్మనే ।  
ఋద్ధి ఋద్ధి ప్రబోధాయ, బుద్ధింద్రియ వికారణే ॥
20. వస్వాదిత్య మరుద్భిశ్చ, సాధ్యరుద్రాశ్విభేదతః ।  
యన్మాయాభిన్నమతయో, దేవాః, తస్మై నమో నమః॥
21. అవికారమజం నిత్యం, సూక్ష్మరూపమనౌపమమ్ ।  
తవయత్ తన్నజానంతి, యోగినోఽపి సదాఽ మలాః ॥
22. త్వామవిజ్ఞాయ దుర్జ్ఞేయం, సమ్యగ్ర్భుహృదయోఽపి హి ।  
సంసరంతి భవే నూనం, న తత్కర్మాత్మకాశ్చిరమ్ ॥
23. యావన్నోపైతి చరణౌ, తవాజ్ఞాన విఘాతినః ।  
తావద్భ్రమతి సంసారే, పండితోఽచేతనోఽపివా ॥
24. స ఏవదక్షః సకృతీ, సమునిః స చ పండితః ।  
భవతశ్చరణాంభోజే, యేన బుద్ధిః స్థిరీకృతా॥
25. స సూక్ష్మత్వేన గహనః, సద్భావస్తే త్రయీమయః ।  
విదుషామపి మూఢేన, స మయాజ్ఞాయతే కథమ్ ॥
26. అశబ్దగోచరత్వేన మహిమ్నుస్తవ సాంప్రతమ్ ।  
స్తోతుమప్యనలం సమ్యక్, త్వామహం జడధీః యతః॥
27. తస్మాదజ్ఞానతో వాపి, మయా భక్త్యైవ సంస్తుతః ।  
ప్రీతశ్చ భవ దేవేశ, నను త్వం భక్తవత్సలః ॥

## శ్రీ లలితా స్తోత్రమ్

దేవా ఊమ:

1. జయదేవి! జగన్మాతః, జయదేవి పరాత్పరే ! ।  
జయకల్యాణనిలయే, జయకామకలాత్మికే ॥
2. జయకారి! చ వామాక్షి! జయకామాక్షి సుందరి!  
జయాఖిలసురారాధ్యే, జయకామేశి మానదే ॥
3. జయ బ్రహ్మమయే! దేవి! బ్రహ్మాత్మక రసాత్మికే ।  
జయ నారాయణి! పరే! నందితాశేషవిష్టపే! ॥
4. జయ శ్రీకంఠదయితే! జయ శ్రీ లలితేఽంబికే ।  
జయ శ్రీవిజయే! దేవి! విజయశ్రీ సమృద్ధిదే! ॥
5. జాతస్య జాయమానస్య, ఇష్టాపూర్తస్య హేతవే ।  
నమస్తస్యై త్రిజగతాం, పాలయిత్వై పరాత్పరే! ॥
6. కలా ముహూర్త కాష్టాఽహః మాసర్తు శరదాత్మనౌ ।  
నమోఽఖిలజగత్కర్మ, సాక్షిభూతాయ శంభవే ॥
7. నమః సహస్ర హస్తాబ్జ పాదపంకజశోభితే ।  
అణోరణూతరేదేవి ! మహతోఽపి మహీయసి ॥
8. పరాత్పరతరే మాతః, తేజీయసామపి ।  
అతలం తు భవేత్పాదౌ, వితలం జానునీ తవ! ॥
9. రసాతలం కటేదేశః, కుక్షిస్తే ధరణీ భవేత్ ।  
హృదయం తు భువరోకః, స్వస్తే ముఖముదాహృతమ్ ॥
10. దశశృంధ్రార్కదహనా, దిశస్తే బాహవోఽంబికే ।  
మరుతస్తు తవోచ్ఛ్వాసా, వాచస్తే శ్రుతయోఽఖిలాః ॥

11. క్రీడా తే లోకరచనా, సఖా తే చిన్మయః శివః ।  
అహారస్తే సదానందో, వాసస్తే హృదయే సతామ్ ॥
12. దృశ్యాఽదృశ్యస్వరూపాణి, రూపాణి భువనాని తే ।  
శిరోరుహో ఘనాస్తే తు, తారకాః కుసుమానితే ॥
13. ధర్మాద్యా బాహవస్తేఽస్యః, అధర్మాద్యాయుధానితే ।  
యమాశ్చ నియమాశ్చైవ, కరపాదరుహోస్తథా ॥
14. స్తనౌ స్వాహాస్వధాకాశా, లోకోజ్జీవన కారకౌ ।  
ప్రాణాయామస్తుతే, నాసారసనా తే సరస్వతీ ॥
15. ప్రత్యాహారస్త్వింద్రియాణి, ధ్యానం తే ధీస్తు సత్తమా ।  
మనస్తే ధారణాశక్తిః, హృదయం తే సమాధికాః ॥
16. మహీరుహోస్తేంగరుహాః, ప్రభాతం వసనం తవ ।  
భూతం భవ్యః భవిష్యచ్చ, నిత్యం చ తవ విగ్రహాః ॥
17. యజ్జరూపా జగద్ధాత్రీ, విశ్వరూపా చ పావనీ ।  
ఆదౌ యా తు దయాభూతా, ససర్జ నిఖిలాః ప్రజాః ॥
18. హృదయస్థాపి లోకానాం, విదృశ్యా మోహనాత్మికా ।  
నామరూప విభాగం చ, యా కరోతి స్వలీలయా ।
19. తాన్యధిష్ఠాయ తిష్ఠంతీ, తేష్వసక్తార్థ కామదా ॥  
నమస్తస్యై మహాదేవ్యై, సర్వశక్త్యై నమోనమః ॥
20. యదాజ్జయా ప్రవర్తంతే, వహ్నిసూర్యేందుమారుతాః ।  
పృథివ్యాదీని భూతాని, తస్యై దేవ్యై నమో నమః ॥
21. యాసర్జాదిధాతారం, సర్గదావాది భూరిదమ్ ।  
దధార స్వయమేవైకా, తస్యై దేవ్యై నమోనమః ॥

22. యథా యాధ్యతా ధరణీ, యయాకాశమమేయయా ।  
యస్యాముదేతి సవితా, తస్యై దేవ్యై నమోనమః ॥
23. యత్రోదేతి జగత్కృత్నం, యత్ర తిష్ఠతినిర్భరమ్ ।  
యత్రాంతమేతి కాలేతు, తస్యై దేవ్యై నమోనమః ॥
24. నమో నమస్తే రజసే, భవాయై నమోనమః, సాత్త్వికసంస్థితాయై ।  
నమో నమస్తే తమసే, హరాయై నమో నమో నిర్గుణతః శివాయై॥
25. నమోనమస్తే జగదేకమాత్రే, నమో నమస్తే జగదేకపిత్రే ।  
నమోనమస్తేఽఖిల రూపతంత్రే, నమోనమస్తేఽఖిల యంత్రరూపే ।
26. నమోనమో లోకగురుప్రధానే, నమోనమోస్తేఽఖిల వాగ్విభూత్యై ।  
నమోస్తు లక్ష్మై జగదేకతుష్ట్యై, నమోనమః శాంభవి సర్వశక్త్యై ॥
27. అనాది మధ్యాంతమపాంచ భౌతికం, హి, అవాఙ్మనోగమ్య మతర్కవైభవమ్ ।  
అరూపమద్వంద్వ మదృష్టిగోచరం, ప్రభావమగ్ర్యం కథమంబ వర్ణయే॥
28. ప్రసీద విశ్వేశ్వరి విశ్వవందితే, ప్రసీద విద్యేశ్వరి వేదరూపిణి ।  
ప్రసీద మాయామయి మంత్రవిగ్రహే, ప్రసీద సర్వేశ్వరి! సర్వస్వరూపిణి॥
29. ఇతి స్తుత్వా మహాదేవీం, దేవాః సర్వే నవాసవాః ।  
భూయోభూయో నమస్కృత్య, శరణం జగ్మురంజసా ॥
30. తతః ప్రసన్నా సా దేవీ, ప్రణతం వీక్ష్య వాసవమ్ ।  
వరేణచ్చందయామాస, వరదాఽఖిలదేహినామ్ ॥

